

Popular Front of India

G-78, 2nd Floor, Shaheen Bagh, Kalindikunj, Noida Road, New Delhi- 110025

website: www.popularfrontindia.org email: popularfrontmail@gmail.com Tel: 011- 29949902

प्रेस रिलीज़

नई दिल्ली

19 अक्टूबर 2017

मुनासिब कार्यवाही की मांग के साथ पॉपुलर फ्रंट ने गृह मंत्रालय, राष्ट्रीय सुरक्षा सलाहकार और एनआईए को सौंपा मेमोरंडम

पॉपुलर फ्रंट ऑफ इंडिया के खिलाफ सरकारी स्रोतों का हवाला देते हुए मीडिया के एक वर्ग के द्वारा गलतबयानी की मुहिम जारी है। इस दौरान चेयरमैन ई.अबूबकर ने गृह मंत्रालय, राष्ट्रीय सुरक्षा सलाहकार और राष्ट्रीय जाँच एजेंसी को मेमोरंडम सौंपा है। जिसमें संबंधित अधिकारियों से निष्पक्ष व न्यायपूर्ण कार्यवाही तथा संगठन की गतिविधियों को रोकने की कोशिशों को वापस लेने की मांग की गई है। इस मेमोरंडम में पॉपुलर फ्रंट के चेयरमैन ने संगठन को निशाना बनाए जाने पर अपनी चिंता जताते हुए कहा कि कुछ ताकतें “हमारी गतिविधियों को रोकने के लिए सरकार पर दबाव बनाने के उद्देश्य से हमारे खिलाफ शक व खौफ का माहौल बनाने में लगी हुई हैं।”

मेमोरंडम में, गृह मंत्रालय को सौंपी गई एनआईए की रिपोर्ट में संगठन पर लगाए गए सभी आरोपों को रद्द किया गया है। चेयरमैन ने मीडिया रिपोर्टों को जनता के बीच पॉपुलर फ्रंट ऑफ इंडिया की छवि खराब करने की मुहिम का हिस्सा बताया।

मेमोरंडम में इस बात की तरफ भी इशारा किया गया कि पॉपुलर फ्रंट एक राष्ट्रव्यापी आंदोलन है। जो देश भर में मौजूद अपने हजारों सदस्यों और लाखों समर्थकों के साथ गरीब और पिछड़े वर्गों को सशक्त बनाने और स्वास्थ्य जागरूकता एवं शिक्षा जैसी सेवाओं को बढ़ावा देकर देश के निर्माण और विकास में हिस्सेदार बन रहा है। मेमोरंडम में गृह मंत्रालय से निवेदन किया गया है कि “मंत्रालय ऐसे मामलों को सही से समझे और जाँच एवं खुफिया एजेंसियों को निष्पक्षता के साथ काम करने का निर्देश देकर इंसाफ को सुनिश्चित करे।”

संगठन ने तमाम आरोपों पर अपनी सफाई और वज़ाहत पेश करने के लिए खुद अधिकारियों से बात चीत का मौका हासिल करने की भी कोशिश की।

एम. मुहम्मद अली जिन्ना

महासचिव,

पॉपुलर फ्रंट ऑफ इंडिया